

മധുരമായ കുട്ടികളെ - അച്ഛനെ പ്രത്യക്ഷമാക്കുന്നത് കുട്ടിയാണ്. മൻമത്ത് ഉപേക്ഷിച്ച് ശ്രീമത്തിലൂടെ നടക്കൂ, അപ്പോൾ ബാബയുടെ പ്രത്യക്ഷത ചെയ്യാൻ കഴിയും.

ചോദ്യം - ഏത് കുട്ടികളുടെ രക്ഷയാണ് ബാബ അവശ്യം ചെയ്യുന്നത്?

ഉത്തരം - ആരാനോ സത്യതയുള്ള കുട്ടികൾ അവരുടെ രക്ഷ തീർച്ചയായും ഉണ്ടാകുന്നു. അഥവാ രക്ഷ ഉണ്ടാകുന്നില്ലെങ്കിൽ ഉള്ളിൽ ഏതെങ്കിലും തരത്തിലുള്ള അസത്വം ഉണ്ടായിരിക്കും. പഠിപ്പ് മുടക്കുക, സംശയത്തിൽ വരുക അർത്ഥം ഉള്ളിൽ ഏതെങ്കിലും തരത്തിലുള്ള അസത്വമുണ്ട്. അവരെ മായ പ്രഹരിക്കുന്നു.

ചോദ്യം - മായ കാന്തമാകുന്നത് ഏത് കുട്ടികൾക്കാണ്?

ഉത്തരം - ആരാനോ മായയുടെ മനോഹാരിതയിൽ ആകർഷിതരാകുന്നത്, അവർക്ക് മായ കാന്തമാകുന്നു. ശ്രീമത്തിലൂടെ നടക്കുന്ന കുട്ടികൾ ആകർഷിതരാകുകയില്ല.

ഓംശാന്തി. ആത്മീയ അച്ഛനിരുന്ന് ആത്മീയ കുട്ടികൾക്ക് മനസ്സിലാക്കി തരുകയാണ്, ആത്മീയ അച്ഛൻ നമ്മൾ ആത്മീയ കുട്ടികളെ പഠിപ്പിക്കുകയാണ് എന്ന നിശ്ചയം കുട്ടികൾക്കുണ്ട്. ആത്മാക്കളും പരമാത്മാവും വളരെക്കാലം വേർപിരിഞ്ഞിരുന്നു എന്ന് പാടുന്നുണ്ട്.. മൂലവതനത്തിൽ വേർപിരിയുന്നില്ല. അവിടെ എല്ലാവരും ഒരുമിച്ചാണ് ഇരിക്കുന്നത്. വേറിട്ടിരുന്നു എങ്കിൽ ആത്മാക്കൾ തീർച്ചയായും അവിടെ നിന്ന് വേർപിരിയുന്നുണ്ട്, വന്ന് അവരവരുടെ പാർട്ടിയിരിക്കുന്നു. സതോപ്രധാനത്തിൽനിന്നും ഇറങ്ങി തമോപ്രധാനമായി മാറുന്നു. പതിത പാവനാ വന്ന് ഞങ്ങളെ പാവനമാക്കി മാറ്റൂ എന്ന് പറഞ്ഞ് വിളിക്കുന്നു. ഞാൻ 5000 വർഷങ്ങൾക്ക് ശേഷം വരുന്നു എന്ന് ബാബയും പറയുന്നു. ഈ സൃഷ്ടി ചക്രം 5000 വർഷത്തിന്റെയാണ്. മുമ്പ് നിങ്ങൾക്കും ഇത് അറിയുമായിരുന്നില്ല. ശിവബാബ മനസ്സിലാക്കി തരുന്നുണ്ടെങ്കിൽ തീർച്ചയായും ഒരു ശരീരത്തിലൂടെയാണ് മനസ്സിലാക്കി തരുന്നത്. മുകളിൽ നിന്ന് ഒരു ശബ്ദവും പുറപ്പെടുവിക്കുന്നില്ല. ശക്തി അഥവാ പ്രേരണയുടെ ഒരു കാര്യവുമില്ല. നിങ്ങൾ ആത്മാക്കൾ ശരീരത്തിൽ വന്ന് സംഭാഷണം നടത്തുന്നു. അതുപോലെ ബാബയും പറയുകയാണ് ഞാൻ ശരീരത്തിലൂടെ നിർദ്ദേശം നൽകുകയാണ്. അതനുസരിച്ച് എത്ര നടക്കുന്നുണ്ടോ, അത്രയും തനിക്ക് മംഗളം ഉണ്ടാകുന്നു. ശ്രീമത്തിലൂടെ നടക്കുകയോ നടക്കാതിരിക്കുകയോ, ടീച്ചർ പറയുന്നത് കേൾക്കുകയോ കേൾക്കാതിരിക്കുകയോ ചെയ്യുമ്പോൾ തനിക്കുതന്നെ മംഗളമോ അഥവാ അമംഗളമോ ഉണ്ടാകുന്നു. പഠിച്ചില്ലെങ്കിൽ തീർച്ചയായും തോറ്റു പോകും. ഇതും മനസ്സിലാക്കി തരുന്നുണ്ട് ശിവബാബയിൽ നിന്ന് പഠിച്ച് പിന്നീട് മറ്റുള്ളവരെ പഠിപ്പിക്കണം. അച്ഛൻ മക്കളെ ഷോ ചെയ്യിപ്പിക്കുന്നു. ഭൗതിക അച്ഛന്റെ കാര്യമല്ല. ഇത് ആത്മീയ അച്ഛനാണ്. എത്രത്തോളം നമ്മൾ ശ്രീമത്തിലൂടെ നടക്കുന്നുണ്ടോ അത്രയും സമ്പത്ത് നേടാൻ സാധിക്കും എന്നതും നിങ്ങൾ മനസ്സിലാക്കിയിട്ടുണ്ട്. പൂർണ്ണമായും നടക്കുന്നവർക്ക് ഉയർന്ന പദവി നേടാനും സാധിക്കും. എന്നെ ഓർമ്മിക്കുകയാണെങ്കിൽ നിങ്ങളുടെ പാപം ഇല്ലാതാകുമെന്നും ബാബ പറയുന്നുണ്ട്. രാവണരാജ്യത്തിൽ നിങ്ങളുടെ പാപം വളരെയധികം വർദ്ധിച്ചിരിക്കുകയാണ്. വികാരത്തിൽ വീഴുന്നതുകൊണ്ട് പാപാത്മാവായി മാറുന്നു. തീർച്ചയായും പുണ്യാത്മാവും പാപാത്മാവും ആകുന്നുണ്ട്. പുണ്യാത്മാക്കളുടെ മുന്നിൽ പോയി പാപാത്മാക്കൾ തലകുവിടുന്നു. ദേവതകളാണ് പുണ്യാത്മാക്കളെന്നും അവരാണ് പിന്നീട് പുനർജന്മം എടുത്തെടുത്ത് പാപാത്മാവായി മാറുന്നതെന്നും മനുഷ്യർക്ക് അറിയുകയില്ല. ഇവർ സദാ പുണ്യാത്മാവായിരിക്കുന്നുവെന്നാണ് അവർ മനസ്സിലാക്കിയിരിക്കുന്നത്. ബാബ മനസ്സിലാക്കി തരുകയാണ്, പുനർജന്മം എടുത്തെടുത്ത് സതോപ്രധാനത്തിൽ നിന്നും തമോപ്രധാനം വരെ എത്തുന്നു. എപ്പോഴാണോ തികച്ചും പാപാത്മാവായി മാറുന്നത് എപ്പോൾ വീണ്ടും ബാബയെ വിളിക്കുന്നു. എപ്പോഴാണോ പുണ്യാത്മാവായി മാറുന്നത് എപ്പോൾ ഓർമ്മിക്കേണ്ട ആവശ്യമില്ല. അതുകൊണ്ട് നിങ്ങൾ കുട്ടികൾ എല്ലാവർക്കും മനസ്സിലാക്കി കൊടുക്കണം, സേവനം ചെയ്യണം. ബാബ പോയി എല്ലാവർക്കും കേൾപ്പിക്കുകയില്ല. കുട്ടികൾ സേവനത്തിന് യോഗ്യരായെങ്കിൽ കുട്ടികൾ തന്നെയാണ് പോകേണ്ടത്. മനുഷ്യരാണെങ്കിൽ ദിനന്തോറും അസുരനായി മാറുകയാണ്. ബാബയെ തിരിച്ചറിയാത്തതുകൊണ്ട് വിഡ്ഢിത്തങ്ങൾ കാണിക്കുന്നതിൽ വിളംബം വരുത്തുന്നില്ല. ഗീതയുടെ ഭഗവാൻ കൃഷ്ണനെന്നാണ് മനുഷ്യർ പറയുന്നത്. കൃഷ്ണൻ ദേഹധാരിയാണെന്നും ദേവതയാണെന്നും നിങ്ങൾ മനസ്സിലാക്കി കൊടുക്കണം. കൃഷ്ണനെ അച്ഛനെന്ന് പറയുകയില്ല. എല്ലാവരും അച്ഛനെയല്ല ഓർമ്മിക്കുന്നത്.

ആത്മാക്കളുടെ അച്ഛനായി രണ്ടാമതൊരാളില്ല. ഈ പ്രജാപിതാ ബ്രഹ്മാവും പറയുന്നു- നിരാകാരനായ അച്ഛനെ ഓർമ്മിക്കണം. ഇത് സാകാര പിതാവാണ്. (ബാബ) ഒരുപാട് മനസ്സിലാക്കിത്തരുന്നുണ്ട്, ചിലർ പൂർണ്ണമായി മനസ്സിലാക്കാത്തതു കാരണം മോശമായ വഴിയിലൂടെ നടന്ന് കാട്ടിൽ പോയി അകപ്പെടുന്നു. ബാബ സ്വർഗത്തിൽ പോകുന്നതിനുള്ള വഴിയാണ് പറഞ്ഞു തരുന്നത്. എന്നിട്ടും കാടിന് നേർക്ക് പോകുന്നു. നിങ്ങളെ കാട്ടിലേക്ക് കൂട്ടി കൊണ്ടുപോകുന്നത് രാവണനാണെന്ന് ബാബ മനസ്സിലാക്കി തരുന്നു. നിങ്ങൾ മായയിൽ നിന്നും തോൽവി അനുഭവിക്കുകയാണ്. വഴി മറന്നു പോകുന്നതുകൊണ്ട് പിന്നീട് കാട്ടിലെ മുളളായി തീരുന്നു. അവർ പിന്നീട് സ്വർഗത്തിൽ വൈകി വരുന്നു. സ്വർഗത്തിൽ പോകുന്നതിനുള്ള പുരുഷാർത്ഥം ചെയ്യാനാണ് നിങ്ങളിവിടെ വന്നിരിക്കുന്നത്. ഭ്രതായുഗത്തെപോലും സ്വർഗമെന്ന് പറയുകയില്ല. 25 ശതമാനം കുറവ് വരുന്നുണ്ടല്ലോ. തോൽക്കുന്നവരാണ് അവിടേക്ക് പോകുന്നത്. പഴയ ലോകത്തെ ഉപേക്ഷിച്ച് പുതിയ ലോകത്തിലേക്ക് പോകുന്നതിനാണ് നിങ്ങളിവിടെ വന്നിരിക്കുന്നത്. ഭ്രതായുഗത്തെ പുതിയ ലോകമെന്ന് പറയുകയില്ല. തോൽക്കുന്നവരാണ് അവിടേക്ക് പോകുന്നത്. കാരണം വഴി ശരിക്ക് മുറുകെപ്പിടിച്ചില്ല. ഇറങ്ങുകയും കയറുകയും ചെയ്തു കൊണ്ടിരിക്കുന്നു. എന്താണോ ഓർമ്മിക്കാൻ ആഗ്രഹിക്കുന്നത് അത് ഓർമ്മ നിൽക്കുന്നില്ല എന്ന് നിങ്ങൾക്ക് അനുഭവമുണ്ട്. ആരാണോ സ്വർഗവാസിയാകുന്നത് അവർ നല്ലരീതിയിൽ വിജയിച്ചു എന്ന് പറയുന്നു. ഭ്രതായുഗത്തിലേക്ക് പോകുന്നവർ തോൽക്കുന്നവരാണ്. നിങ്ങൾ നരകവാസിയിൽ നിന്ന് സ്വർഗവാസിയാകുന്നു. ഇല്ലെങ്കിൽ തോറ്റവർ എന്ന് പറയുന്നു. ആ പഠിപ്പാണെങ്കിൽ പിന്നീട് രണ്ടാമതും പഠിക്കുന്നു. ഇവിടെ രണ്ടാമത്തെ വർഷം പഠിക്കുന്നതിന്റെ കാര്യം തന്നെയില്ല. ആരാണോ കല്പം മുമ്പും ചെയ്തത് അവർതന്നെയാണ് ജന്മ - ജന്മാന്തരം, കല്പ - കല്പാന്തരം അതേ പരീക്ഷ പാസാകുന്നത്. ഈ ഡ്രാമയുടെ രഹസ്യത്തെ നല്ല രീതിയിൽ മനസ്സിലാക്കണം. ചിലർ മനസ്സിലാക്കുന്നു, ഇനി ഞങ്ങൾക്ക് നടക്കാൻ സാധിക്കുകയില്ല. പ്രായമായവരാണെങ്കിൽ അവരുടെ കൈ പിടിച്ച് നടത്തിക്കുകയാണെങ്കിൽ നടക്കും, ഇല്ലെങ്കിൽ വീണു പോകും. പക്ഷെ ഭാഗ്യത്തിൽ ഇല്ലെങ്കിൽ പുഷ്പമാക്കി മാറ്റാൻ വേണ്ടി എത്ര പരിശ്രമിച്ചാലും ആവുകയില്ല. എരിക്കിനെയും പൂവെന്ന് പറയും. ഈ മുളളുകളാണെങ്കിൽ വേദനപ്പിക്കുന്നു.

ബാബ വളരെയധികം മനസ്സിലാക്കി തരുന്നുണ്ട്. ഇന്നലെ നിങ്ങൾ ഏത് ശിവന്റെ പുജയാണോ ചെയ്തിരുന്നത് ആ ശിവൻ ഇന്ന് നിങ്ങളെ പഠിപ്പിച്ചു കൊണ്ടിരിക്കുകയാണ്. ഓരോ കാര്യത്തിലും പുരുഷാർത്ഥത്തിന് വേണ്ടി ശക്തി നൽകുകയാണ്. മായ നല്ല നല്ല പൂവിനെ പോലും താഴെ വീഴ്ത്തുന്നു, തവിടുപൊടിയാക്കുന്നു. അവരെ കുലഭ്രാഹ്മിയെന്ന് പറയുന്നു. ആരാണോ ഒരു രാജധാനി ഉപേക്ഷിച്ച് വേറൊന്നിലേക്ക് പോകുന്നത് അവരെ കുലഭ്രാഹ്മിയെന്ന് പറയുന്നു. ബാബയും പറയുകയാണ് എന്റേതായി മാറി പിന്നീട് മായയുടെതാവുകയാണെങ്കിൽ അവരെ കുലഭ്രാഹ്മിയെന്ന് പറയുന്നു. അവരുടെ പെരുമാറ്റവും അങ്ങനെയുള്ളതായിരിക്കും. ഇപ്പോൾ ബാബ മായയിൽ നിന്നും മോചിപ്പിക്കാൻ വന്നിരിക്കുകയാണ്. കുട്ടികൾ പറയുകയാണ് - മായ വളരെ വലിയ സൂത്രശാലിയാണ്, തന്റെ നേരെ ആകർഷിക്കുകയാണ്. മായ കാന്തം പോലെയാണ്. ഈ കാന്തത്തിന്റെ രൂപം ധരിച്ചിരിക്കുകയാണ്. വളരെ മനോഹരമായ ലോകത്തിൽ അകപ്പെട്ടിരിക്കുകയാണ്. മുമ്പ് സിനിമ മുതലായവയൊന്നും ഉണ്ടായിരുന്നില്ല. ഇതെല്ലാം വന്നിട്ട് 100 വർഷം ആകുന്നുള്ളൂ. (ബ്രഹ്മ)ബാബ അനുഭവിയാണല്ലോ. അതുകൊണ്ട് കുട്ടികൾക്ക് ഈ ഡ്രാമയുടെ രഹസ്യം വളരെ നല്ല രീതിയിൽ മനസ്സിലാക്കി കൊടുക്കണം, ഓരോ കാര്യങ്ങളും കൃത്യമാണ്. 100 വർഷത്തിൽ ഈ (കലിയുഗം) സ്വർഗം പോലെ ആയത്, എതിർക്കുന്നതിനു വേണ്ടിയാണ്. സ്വർഗം കുറച്ചുകൂടി വേഗത്തിൽ ഉണ്ടാകുമെന്ന് അതുകൊണ്ടിപ്പോൾ മനസ്സിലായി. സയൻസും വളരെയധികം സഹായിക്കുന്നുണ്ട്. ഇത് (സയൻസ്) വളരെ സുഖം നൽകുന്നതുമാണല്ലോ. ആ സുഖം സ്ഥായിയായി മാറുന്നതിനു വേണ്ടി ഈ പഴയ ലോകത്തിന് വിനാശമുണ്ടാകണം. ഭാരതത്തിന്റെ ഭാഗ്യത്തിൽ സത്യയുഗത്തിലെ സുഖം അടങ്ങിയിരിക്കുന്നു. എപ്പോഴാണോ ഭക്തിമാർഗം ആരംഭിക്കുന്നത്, അപ്പോൾ ഭാരതവാസികൾ വീഴാൻ തുടങ്ങുന്നു, അപ്പോൾ മുതലാണ് മറ്റു ധർമ്മത്തിലുള്ളവർ നമ്പർക്രമമനുസരിച്ച് വന്നു തുടങ്ങുന്നത്, അവരെല്ലാം പിന്നീട് വരുന്നവരാണ്. ഭാരതം വീണ് - വീണ് ഒറ്റയടിക്ക് താഴേക്ക് വരുന്നു. പിന്നീട് കയറുന്നു. ഇവിടെയും കയറുകയും വീഴുകയും ചെയ്യുന്നുണ്ട്. എത്ര വീഴുന്നുണ്ടെന്ന കാര്യം മാത്രം ചോദിക്കരുത്. ബാബയാണ് നമ്മെ പഠിപ്പിക്കുന്നത് എന്ന കാര്യം ചിലർ അംഗീകരിക്കുന്നില്ല. ആരുടെ മഹിമയാണോ ബാബ ചെയ്യുന്നത് അങ്ങനെയുള്ള നല്ല - നല്ല സേവന സന്നദ്ധരായ കുട്ടികൾപോലും മായയുടെ ആകർഷണത്തിൽ പെട്ടുപോകുന്നു. മല്ലയുദ്ധം ഉണ്ടാവണമല്ലോ. മായയും ഇങ്ങനെയാണ് യുദ്ധം ചെയ്യുന്നത്. ഒറ്റയടിക്ക് പൂർണ്ണമായും വീഴ്ത്തുന്നു. മുന്നോട്ട് പോകുന്നോറും നിങ്ങൾ കുട്ടികൾക്ക് മനസ്സിലാക്കാൻ സാധിക്കും. മായ ഒറ്റയടിക്ക് പൂർണ്ണമായും ഉറക്കുന്നു. എന്നിട്ടും ബാബ പറയുകയാണ് ഒരു തവണയെങ്കിലും ജ്ഞാനം കേട്ടിട്ടുണ്ടെങ്കിൽ സ്വർഗത്തിൽ വരുമെന്ന്. ബാക്കി പദവിയാണെന്നും നേടാൻ സാധിക്കുകയില്ല. കല്പം

മുൻ ആർ എന്ന് പുരുഷാർത്ഥമാണോ ചെയ്തിരുന്നത് അഥവാ പുരുഷാർത്ഥം ചെയ്ത് ചെയ്ത് വീണു പോയിട്ടുള്ളത്, അതു പോലെതന്നെയാണ് ഇപ്പോഴും വീഴുന്നതും കയറുന്നതും. വിജയവും തോൽവിയും ഉണ്ടാകുമല്ലോ. ഓർമ്മയിലാണ് മുഴുവൻ കാര്യവും അടങ്ങിയിട്ടുള്ളത്. കുട്ടികൾക്കിപ്പോൾ നിറഞ്ഞിരിക്കുന്ന വജനാവാൻ ലഭിച്ചിരിക്കുന്നത്. അവരാണെങ്കിൽ എത്ര ലക്ഷങ്ങളുടെ നഷ്ടമാണ് വരുത്തിക്കൊണ്ടിരിക്കുന്നത്. ചിലർ ഒരു ജന്മത്തേക്ക് ലക്ഷങ്ങളുടെ ധനവാനായി മാറുന്നു. അടുത്ത ജന്മത്തിൽ ഇത്രയും ധനമൊന്നും ഉണ്ടായിരിക്കുകയില്ല. കർമ്മക്കണക്കും വളരെയേറെ ഉണ്ടായിരിക്കും. അവിടെ സ്വർഗത്തിൽ കർമ്മക്കണക്കിന്റെ കാര്യം തന്നെയില്ല. ഈ സമയം 21 ജന്മത്തേക്ക് നിങ്ങൾ വളരെയേറെ സമ്പാദിക്കുകയാണ്. ആരാണ് പൂർണ്ണമായും പുരുഷാർത്ഥം ചെയ്യുന്നത് അവർ മുഴുവൻ സ്വർഗത്തിന്റെയും സമ്പത്ത് നേടുന്നു. ഞങ്ങൾ തീർച്ചയായും സ്വർഗത്തിന്റെ സമ്പത്ത് നേടുമെന്ന കാര്യം ബുദ്ധിയിൽ ഉണ്ടായിരിക്കണം. പിന്നീട് താഴെയ്ക്ക് വീണുപോകുമെന്ന ചിന്ത ഉണ്ടാവരുത്. ഏറ്റവും കൂടുതൽ വീണുപോയവർക്ക് ഇപ്പോൾ കയറുകതന്നെ വേണം. സ്വാഭാവികമായി പുരുഷാർത്ഥം നടന്നുകൊണ്ടിരിക്കും. നോക്കൂ, മായ എത്ര പ്രബലമാണെന്ന് ബാബ മനസ്സിലാക്കി തരുകയാണ്. മനുഷ്യരിൽ വളരെയധികം അജ്ഞാനം നിറഞ്ഞിരിക്കുകയാണ്, അജ്ഞാനം കാരണം ബാബയെ സർവ്വവ്യാപിയെന്ന് പറയുന്നു. ഭാരതം വളരെ നല്ലതായിരുന്നു. നമ്മൾ അങ്ങനെയായിരുന്നു, ഇപ്പോൾ വീണ്ടും ആയിക്കൊണ്ടിരിക്കുകയാണ് എന്ന് നിങ്ങൾക്ക് മനസ്സിലായി. ഈ ദേവതകൾക്ക് എത്ര മഹിമയാണുള്ളത് എന്നത് നിങ്ങൾ കുട്ടികൾക്കല്ലാതെ വേറെ ആർക്കും അറിയുകയില്ല. പരിധിയില്ലാത്ത ജ്ഞാന സാഗരനായ ബാബ വന്ന് നമ്മെ പഠിപ്പിക്കുകയാണ് എന്ന കാര്യം നിങ്ങൾക്കറിയാം, എന്നിട്ടും മായ അനേകരെ സംശയത്തിലേക്ക് കൊണ്ടുപോവുകയാണ്. കള്ളവും കാപട്യവും ഉപേക്ഷിക്കുന്നില്ല. അതുകൊണ്ട് ബാബ പറയുകയാണ് - തന്റെ സത്യം സത്യമായ ചാർട്ട് എഴുതൂ. പക്ഷേ ദേഹാഭിമാനം കാരണം സത്യം പറയുന്നില്ല. അതുകൊണ്ട് അതും വികർമ്മമായി മാറുന്നു, സത്യം പറയണമല്ലോ. ഇല്ലെങ്കിൽ വളരെയധികം ശിക്ഷ അനുഭവിക്കേണ്ടതായി വരും. ഗർഭ ജയിലിലും വളരെയധികം ശിക്ഷ ലഭിക്കും. പിന്നെ മാപ്പ് മാപ്പ്...എന്ന് പറയുന്നു, ഇനി ഞാൻ അങ്ങനെയുള്ള പ്രവൃത്തി ചെയ്യുകയില്ല. എങ്ങനെയാണോ ചിലർക്ക് അടി കിട്ടുമ്പോൾ മാപ്പ് യാചിക്കുന്നത്. ശിക്ഷ ലഭിക്കുമ്പോഴും അങ്ങനെ ചെയ്യുന്നു. മായയുടെ രാജ്യം എപ്പോഴാണ് ആരംഭിക്കുന്നത് എന്ന കാര്യം നിങ്ങൾ കുട്ടികൾക്കിപ്പോൾ മനസ്സിലായി. പാപം ചെയ്തുകൊണ്ടിരിക്കുന്നു. ബാബ കാണുകയാണ് - ഇവർ ഇത്രയും മധുര - മധുരമായി, മുദുവായി മാറുന്നില്ല. (ബ്രഹ്മ)ബാബ വളരെ മുദുവായി കുട്ടികളെപോലെയാണ് നടക്കുന്നത്, കാരണം ഡ്രാമയിൽക്കൂടെ നടന്നുകൊണ്ടിരിക്കുകയാണ്. എന്താണോ സംഭവിക്കുന്നത് അതെല്ലാം ഡ്രാമയിലുള്ളത് എന്ന് പറയുന്നു. പിന്നീട് ഇനി അങ്ങിനെ സംഭവിക്കരുത് എന്നും എന്ന് മനസ്സിലാക്കി കൊടുക്കുന്നു. ബാപ്ദാദ രണ്ടുപേരും ഒരുമിച്ചാണല്ലോ. ദാദയുടെ അഭിപ്രായവും ഈശ്വരന്റെ അഭിപ്രായവും വേറെ തന്നെയാണ്. ഈ മതം ആരാണ് നൽകുന്നത് എന്ന് മനസ്സിലാക്കണം. ഇദ്ദേഹവും അച്ഛൻ തന്നെയാണല്ലോ. അച്ഛൻ പറയുന്നത് അംഗീകരിക്കേണ്ട. (ശിവ)ബാബ ഏറ്റവും വലിയ അച്ഛനാണല്ലോ, അതുകൊണ്ട് പറയുകയാണ് ശിവബാബയാണ് മനസ്സിലാക്കി തരുന്നതെന്ന് മനസ്സിലാക്കൂ. (അങ്ങിനെ)മനസ്സിലാക്കുന്നില്ലായെങ്കിൽ പദവിയും നേടാൻ സാധിക്കുകയില്ല. ഡ്രാമ പ്ലാനനുസരിച്ച് ബാബയുമുണ്ട്, ദാദയുമുണ്ട്. ബാബയുടെ ശ്രീമതം ലഭിച്ചിരിക്കുകയാണ്. മായ അങ്ങനെയാണ്, ആരാണ് മഹാവീരൻ, ഫയൽവാൻ അവരെകൊണ്ട് ഏതെങ്കിലും തരത്തിലുള്ള മോശമായ കർമ്മം ചെയ്യിപ്പിക്കും. ബാബയുടെ ശ്രീമതത്തിലല്ല എന്ന് മനസ്സിലാക്കാൻ സാധിക്കും. ഞാൻ എന്റെ ആസൂരിയ മതത്തിലാണ് എന്ന് സ്വയം ഫീൽ ചെയ്യും. ശ്രീമതം തരുന്ന ആൾ വന്ന് ഉപസ്ഥിതനായിരിക്കുകയാണ്. ബാബയുടേത് ഈശ്വരീയ മതമാണ്. ബാബ പറയുകയാണ് അഥവാ ഇദ്ദേഹം അങ്ങനെയുള്ള ഏതെങ്കിലും മതം നൽകുകയാണെങ്കിൽ അതിനെ ശരിയാക്കാൻ ഞാൻ ഇരിക്കുന്നുണ്ട്. എന്തായാലും എനിക്ക് രഥം വേണമല്ലോ. ഞാൻ ഈ രഥം എടുക്കുമ്പോഴാണ് ഇദ്ദേഹത്തിന് വളരെയധികം നിന്ദ അനുഭവിക്കേണ്ടതായി വരുന്നത്. ഇല്ലെങ്കിൽ ഒരിക്കലും നിന്ദ അനുഭവിക്കേണ്ടി വരുകയില്ല. അതുകൊണ്ട് ഇദ്ദേഹത്തെയും എനിക്ക് സംരക്ഷിക്കേണ്ടതുണ്ട്. തീർച്ചയായും ബാബ രക്ഷ ചെയ്യുന്നു. കുട്ടികളുടെ രക്ഷ അച്ഛൻ ചെയ്യുന്നുണ്ടല്ലോ. എത്രത്തോളം സത്യത്തിലൂടെ നടക്കുന്നുണ്ടോ അത്രയും രക്ഷയും ഉണ്ടാകുന്നു. കള്ളന്മാരെ സംരക്ഷിക്കുകയില്ല. അവർക്ക് പിന്നീട് ശിക്ഷ അനുഭവിക്കേണ്ടിവരും, അതുകൊണ്ട് ബാബ മനസ്സിലാക്കി തരികയാണ് - മായ ഒറ്റയടിക്ക് മൂക്കിൽ പിടിച്ച് എല്ലാം അവസാനിപ്പിക്കും. മായ പിടിച്ച് വിഴുങ്ങിയതുകൊണ്ട് പഠിപ്പ് ഉപേക്ഷിച്ചുവെന്ന് കുട്ടികൾ സ്വയം ഫീൽ ചെയ്യും. തീർച്ചയായും പഠിപ്പ് പഠിക്കൂ എന്ന് ബാബ പറയുന്നു. ശരി, എവിടെ ആരുടെയാണ് കുഴപ്പം. ആർ എന്ന് ചെയ്യുന്നുവോ, അത് ഭാവിയിൽ നേടും എന്തുകൊണ്ടെന്നാൽ ഇപ്പോൾ ലോകം മാറിക്കൊണ്ടിരിക്കുകയാണ്. മായ സന്തോഷത്തിലിരിക്കാൻ അനുവദിക്കാത്ത തരത്തിൽ പ്രഹരമേല്പിക്കുന്നു. ബാബാ, എന്താണ് സംഭവിച്ചത് എന്നറിയില്ല എന്ന് പറഞ്ഞ് പിന്നീട് കരയുന്നു. യുദ്ധമൈതാനത്തിൽ വളരെ ശ്രദ്ധയോടെയിരിക്കണം.

എന്തുകൊണ്ടെന്നാൽ എപ്പോൾ എവിടെ നിന്ന് പ്രഹരമേൽക്കുമെന്ന് അറിയില്ലല്ലോ. എങ്കിലും കൂടുതൽ ശക്തിയുള്ളവരാണെങ്കിൽ അടുത്ത ആളെ വീഴ്ത്തുന്നു. പിന്നീട് (യുദ്ധം) അടുത്ത ദിവസത്തേക്ക് വെയ്ക്കുന്നു. ഈ മായയുമായുള്ള യുദ്ധം അവസാനം വരെയും നടന്നുകൊണ്ടിരിക്കും. താഴേക്കും മുകളിലേക്കും പോയ്കൊണ്ടിരിക്കും. പല കുട്ടികളും സത്യം പറയുന്നില്ല. മാനം പോകുമോ എന്ന് വളരെയധികം ഭയക്കുന്നു- ബാബ എന്തു പറയുമെന്ന് അറിയില്ല. എപ്പോൾ വരെ സത്യം പറയുന്നില്ലയോ അതുവരെയും മുന്നോട്ട് പോകാൻ സാധിക്കുകയില്ല. ഉള്ളിൽ തന്നെ പിടിച്ചുവെയ്ക്കുന്നു. പിന്നീട് വർദ്ധിക്കുന്നു. ഒരിക്കലും സ്വയം സത്യം പറയുന്നില്ല. രണ്ടുപേരുണ്ടെങ്കിൽ ഒരാൾ ബാബയോട് കേൾപ്പിക്കുകയാണെങ്കിൽ ഞാനും കേൾപ്പിക്കാമെന്ന് ചിന്തിക്കുന്നു. മായ വളരെ വലിയ സൂത്രശാലിയാണ്. മനസ്സിലാക്കാൻ കഴിയും, അവരുടെ ഭാഗ്യത്തിൽ ഇത്രയും ഉയർന്ന പദവിയില്ലെങ്കിൽ സർജനോട് ഒളിപ്പിക്കും. ഒളിപ്പിക്കുന്നതിലൂടെ അസുഖം മാറുകയില്ല. എത്ര ഒളിപ്പിക്കുന്നുവോ അത്രയും വീണുകൊണ്ടിരിക്കും. എല്ലാവരിലും ഭൂതമുണ്ടല്ലോ. എപ്പോൾ വരെ കർമ്മാതീത അവസ്ഥയിലെത്തുന്നില്ലയോ, അപ്പോൾ വരെയും ക്രിമിനൽ ദൃഷ്ടി ഉപേക്ഷിക്കുന്നില്ല. ഏറ്റവും വലിയ ശത്രുവാണ് കാമം. പലരും വീഴുന്നുണ്ട്. അതുകൊണ്ട് ബാബ ഇടയ്ക്കിടയ്ക്ക് മനസ്സിലാക്കി തരികയാണ് ശിവബാബയെ അല്ലാതെ ഒരു ദേഹധാരിയെയും ഓർമ്മിക്കരുത്. ഒരാളുടെയും ഓർമ്മ വരാത്ത തരത്തിൽ ഉറപ്പുള്ള കുട്ടികളും ഉണ്ട്. പതിവ്രതകളായ സ്ത്രീകളുണ്ടല്ലോ, അവർക്ക് കുബുദ്ധി ഉണ്ടാവുകയില്ല. ശരി!

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുരമധുരമായ കുട്ടികൾക്ക് മാതാവും പിതാവും വെച്ച് ബാപ്റ്റിസ്മത്തിന്റെ സന്തോഷത്തോടൊത്ത് പൂജാർച്ചയോടെയും ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യമായ സാരം -

1. നമ്മെ പഠിപ്പിക്കുന്നത് സ്വയം ജ്ഞാനസാഗരമാണ്, പരിധിയില്ലാത്ത ബാബയാണ്, ഇതിൽ ഒരിക്കലും സംശയിക്കരുത്. കള്ളവും കാപട്യവും ഉപേക്ഷിച്ച് തന്റെ സത്യം സത്യമായ ചാർട്ട് വെയ്ക്കണം. ദേഹാഭിമാനത്തിൽ വന്ന് ഒരിക്കലും കുലദ്രോഹിയാവരുത്.
2. ഡ്രാമയെ ബുദ്ധിയിൽ വെച്ച് ബാബയ്ക്കു സമാനം വളരെ മധുരവും മൃദുവുമായിരിക്കണം. തന്റെ അഹങ്കാരം കാണിക്കരുത്. തന്റെ മതം ഉപേക്ഷിച്ച് ഒരേയൊരു ബാബയുടെ ശ്രേഷ്ഠ മതത്തിലൂടെ നടക്കണം.

വരദാനം - സർവ്വരെ പ്രതിയും സ്നേഹത്തിന്റെ ദൃഷ്ടിയും ഭാവനയും വെയ്ക്കുന്ന സർവ്വർക്കും പ്രിയപ്പെട്ട ഫരിസ്തയായി ഭവിക്കട്ടെ!

സ്വപ്നത്തിലേക്കിലും ആരുടെയെങ്കിലും അരികിൽ ഫരിസ്ത വരികയാണെങ്കിൽ വളരെയധികം സന്തോഷമുണ്ടാകുന്നു. ഫരിസ്ത അർത്ഥം സർവ്വരുടെയും സ്നേഹി. പരിധിയുള്ള സ്നേഹമല്ല, പരിധിയില്ലാത്ത സ്നേഹം. ആരാണ് സ്നേഹിക്കുന്നത് അവരുടെ മാത്രം സ്നേഹിയല്ല, സർവ്വരുടെയും സ്നേഹി. ഏത് തരത്തിലുള്ള ആത്മാക്കളാണെങ്കിലും ശരി തന്റെ ദൃഷ്ടി, തന്റെ ഭാവന സ്നേഹത്തിന്റേതായിരിക്കും - ഇതിനെയാണ് പറയുന്നത് സർവ്വരുടെയും സ്നേഹി. ആരെങ്കിലും ഇൻസൽട്ട് ചെയ്യുകയാണെങ്കിലും വെറുക്കുകയാണെങ്കിലും അവരെ പ്രതി സ്നേഹം അഥവാ മംഗളത്തിന്റെ ഭാവന ഉത്പന്നമാകണം, എന്തെന്നാൽ ആ സമയം അയാൾ പരവശനാണ്.

സ്റ്റോഗൻ - ആരാണ് സർവ്വപ്രാപ്തികളാലും സമ്പന്നമായിരിക്കുന്നത്, അവരാണ് സദാ ഹർഷിതവും, സദാ സുഖിയും ഭാഗ്യശാലിയുമായിരിക്കുന്നത്.